



• శ్రీ ఆయపిళ్ళ సత్యనారాయణమూర్తి •

చిన్న గాలివాస— తిరిగి కాప్పేపటికి అనుకూల పరిస్థితుల్లో చల్లబడటం— ఆయింటి రివాజుని కొద్ది కాలం నుండి అనుభవంగల ఆ ఇరుగు పొరుగు యిళ్లకు అందరకూ తెలిసిందే

చూడబోతే- ఇద్దరే వ్యక్తులు . పైవెళ్ళా అనుకుంటే- అలాగూ కాదు స్వయానా భార్యాభర్తలు . ఒకరిని వాకడ చూచుకుని, నచ్చుకుని మరి పెళ్ళి చేసుకున్న కొత్త పెండ్లి జంట!—

ఇలాటి యిద్దరిమధ్య యీ గాలివాసకు ఆ ఇరుగు పొరుగు అమ్మలక్కలకు అర్థం కాలేదు— సరికదా— వీరి ప్రవర్తన వారికి ఏచ్చాపాటిలో పట్టకదలయి కూచున్నయే

వారు ఎట్లా — ఎందుకు పోట్లాడుకున్నదీ- అసలు సంగతి ఎవ్వరికీ తెలియదు—

ఆ అమ్మాయి ఎప్పుడన్నా వొకళ్ళ ఇళ్ళకు వెళ్ళడము గాని, ఒకరితో మంచి చెడ్డలు చెప్పుకోవడముగాని చేయదాయను

ఇంక వీళ్ళకూ ఆయింటి ప్రవేశానికి చేసిన ప్రయత్నాలన్నీ విఫల మయ్యాయి

ఒకనాడు వారిద్దరూ ఎండుకో తగువులాడు కున్నారని- మొగుడు చర్రన ఆఫీసుకు వెళ్ళిపోయాడని ఆ పొరిగింటి అమ్మాయి తన అమ్మతో చెప్పింది —

ఆయింటి పరిచయానికి ఇదే అడుగుననుకుని పొరుగుగాదిద అతి చనువుగా వారింటికి వెళ్ళింది

తగూలాడుకున్న చిహ్నాలేమీ అమెకు ఆయింటిలో కనిపించలేదు— మొగుడితో దెబ్బలాడింతర్వాత ఏ యిల్లాలయినా, పెరటి చీడీమీదగాని— వంటింటి ద్వారం దగ్గరగాని, నడి సావిట్లోగాని చీర చెరుగు పరుచు కుని పడుక్కోవాలి— అధమం— మంచంమీదనన్నా బోర్లాపడిఉండాలి చ-చ- ఆపిల అట్టాటివేమీ చెయ్యలేదు— సరికదా— తనకేమీ కాదన్నట్టు— పడకకుర్చీ మీద కూచుని హాయిగా పుస్తకం చదువుకుంటూంది

పొరుగుగాది ఇది మాచి మహా ఆశాభంగం పడ్డది

పొరుగుగాదిణ్ణి చూచి ఆ అమ్మాయి తనతెదురుగానున్న బెంచీచూపి “కూచోండి పుల్లమ్మల్తా!” అంది నవ్వుతూ

పుల్లమ్మ కూచుండేగాని ఆ అమ్మాయిని ఎలా సరిచయం చేసుకోవలెనో, ఎక్కడ తను ఉపోద్ఘాతం ఆరంభించాలో తోచలేదు.

ఆ అమ్మాయి తిరిగి ప్రశ్నించింది “ఏం పుల్లమ్మల్తా యిల్లా వచ్చారు?”

పుల్లమ్మ తేరుకుంది—

“ఏమీలేదమ్మాజీ! ఊరికేనె వచ్చాను మరంఠె నుచ్చ అలా నీరసంగా వున్నావేవమ్మా!”

అ మ్మా జీ యి ం టి స ం గ తి

“నేనా నాకేమీ బాగానే వున్నానే.”

పుల్లమ్మ ఆ విషయం మరేమీ మాట్లాడలేకపోయింది “మొగుడు ఆఫీసుకు వెళ్ళిపోయాడమ్మా” అని అడిగింది

“ఐదు అయిందికదుటంటి వెళ్ళారు!”

“భోజనాలయినాయీ ఆప్పుడేనూ?”

“అయినాయండీ!”

పుల్లమ్మకు ఏ విషయంలోనూ అమ్మాజీ పట్టుబడలేదు ఇంకా ఏమీ మాట్లాడితే ఏమీ పొంపాటోనని మెల్లిగాలేచి “వెడతనమ్మా చక్కా నువ్వేనయం త్వరగా పను లన్నీ తెముల్చుకున్నావు ఇంకా మా యింట పొయ్యిలో నిప్పన్నా వేయలేదు” అంది

“ఊ!” అనేసే అమ్మాజీ గ్రంథ పరనానికి పూనుకుంది

పుల్లమ్మ వెళ్ళిందేగాని వాళ్ళంతా మండింది. అమ్మాజీ స్నానంలో మరో ఆడదే వున్నట్లయితే వెళ్ళి పోటానికి లేచిన పుల్లమ్మను చూసి— “కూచోపమ్మా వెడుదువుగాని” అని అనడూ.

అమ్మాజీ మాటవరసకన్నా అలా అనలేదు

ఇట్లాంటి ఆశాభంగం పొందినవారే ఆ అమ్మలక్కలందరూ కూడ- అందువల్లనే అమ్మాజీ యింటి గుట్టు కనుక్కుందికిగాని, వాళ్ళ వ్యవహారాల్లో జోక్యం చేసు కుందికి గాని ఎవరికీ నాధ్య పడలేదు

అందువల్లనే అమ్మాజీ యింటి వ్యవహారం వీరి నోటికి ఊచోగానమయిపోయింది

అమ్మాజీ చదువు కున్నదనీ, అందువల్ల ఆమెకు మహా గర్వమని, మొగుడు వచ్చినా కుర్చీలోనుండి లేవ దనీ, అతని మాట వినదనీ, ప్రతీదానికి అతగాణ్ణి సాధి స్తుందనీ- ఇట్లానే పట్టకధులుటూ, వాటికి చిలువలూ, పలువలూ పెంచి వన్నెలూ, చిన్నెలూ చేసి, ఆమె మీద చెప్పుకుని, ఆమె శ్రీవ్యానికి లోపం చూపించి సంతోష పడుతూ వుండటం ఆ ఆడసమూహానికి అలవాటయి పోయింది

ఈ ఆడవారి సమావేశములో ఒకనాడు ఓ పూర్వ సువాసిని అందికదా— “అనలు అతగాడికి బుద్ధి చెప్ప వద్దటమ్మా” అని అడిగింది

“ఎట్లాగమ్మా! ఏమయినా చదువుకున్న శ్రీ కదా!” అన్నది మరొకామె “ఆ చదువుకుంటే మట్టుకు- దాని! నాలుగు రెట్లు చదివేడటగా అతగాడు ఆమాత్రం అద పులో వుండుకోలేడూ!” అని ఖండించింది మరొకరై.

ఇట్లా పీరందరూ కూడి ఆ సమావేశంలో- అనలు అమ్మాజీ మొగుడు ఎంత చదువుకున్నా ఏమీ చేతకాని వాడని తేల్చేశారు. దీనికి ఓనాడు వారికి ఋజువు కూడ దొరికి పోయింది

ఆ రోజు అమ్మాజీ మొగుడు ఇంటికి వచ్చేసరికి తలు పులు తాళాలు వెసిపున్నై

చీకటి పడేవరకూ అలా గుమ్మం మీద కూర్చుండి పోయాడు దారిలో కొన్న పత్రిక పేజీలు తిరగవేస్తూ

పొరుగింటావిడ అడిగింది కూడానూ “అమ్మాజీ ఎక్కడికి వెళ్ళింది?” అని

“మీటింగుకు కాబోలండి!” అని జవాబిచ్చాడు

“అలాగా నీతో చెప్పి వెళ్ళలేదుబోయ్”

“చెప్పింది లెండి!”

ఎదరింటావిడ ఇదంతా వింది- ఆయినా పుల్లమ్మను అడిగింది తన గుమ్మంలోనుండే “ఏమిటి పుల్లమ్మ వాదినా?” అని

పుల్లమ్మ తన గుమ్మంలోనుంచి కేక వేసింది “ఆ ఏమిలేదూ అమ్మాజీ మీటింగుకి వెళ్ళిందట యింకా రాతేమి”

“అయ్యో సాపం! తాళంచెవి నీవేతికిచ్చినా బాగుండిపోనూ”

“అదే నేనూ అంట! తాళంచెవి నా కిచ్చెస్తే నే నిచ్చాయనూ సాపం సాఘంత్రం అనగా వచ్చి అలాగే కూర్చున్నాడు” అన్నది పుల్లమ్మ సానుభూతి ప్రకటిస్తో

“అట్లా తాళంచెవ్వి యివ్వని మనిషి వేళకు వచ్చేయొద్దు అమ్మా— ఎంత మీటింగులయినానూ మగవాడు మీది గుమ్మంలో ఎంతసేవని కూచుంటాడు మరి రోజులు మితి మీరిపోతున్నాయి” అని ఎదురింటావిడ అమ్మాజీని దుయ్యబట్టింది

అ మ్మా జీ యి ం టి న ం గ తి

వీధులో ఆడవాళ్ళందరూ ఎవరి గుమ్మాల్లో వాళ్ళు విండుని ఒకరితో మరొకరు 'వైరులెస్'లో ఈ విషయాన్ని ముచ్చటిస్తూనే వున్నారు మధ్య అమ్మాజీ మొగుడు ఆ సంభాషణ తనది కానట్లు వూరుకుని వున్నకములో పేజీలు తిరగవేస్తూనే వున్నాడు.

అమ్మాజీ వచ్చి జట్కాబండి దిగింది

అమ్మాజీ రాగానే దాని మొగుడు దేహ శుద్ధి చేస్తాడని, కనీసం నాలుగు ముక్కలూ అమ్మాజీమీద రోడ్డుమీదనే దులిపేసి, తరువాత ఇంటికి తీసికెళ్ళి నాలుగు తగల నిస్తాడని, అంతో దానిపొంక కొంత వరకూ అణుగుతుందని అందరు ఆడవాళ్ళు అనుకున్నారు అలా అయితే వాళ్ళకు కొంతవరకూ మనశ్శాంతి వుండేది

అయితేనేం పాపం! ఇలా ఏమీ జరిగలేదు

అమ్మాజీ మొగుడు లేచి, నవ్వుతూ వెళ్ళి ఆమె చేతిలో సంచీ తను అందుకుని, జట్కా వానికే డబ్బులిచ్చి చల్లగా ఇంట్లోకి దారి తీశాడు వెళ్ళి నాగమ్మలాగ.

ఇది చూచిన ఆడంగులు చీ, చీ! అనేశారు కొందరు అమ్మాజీ మొగుడు వొర్తి చేతికానివాడని, కొందరు అట్లాంటి వాణ్ణి కట్టుకున్నందుకు అమ్మాజీ అదృష్టం ఫలించిందని అనేసుకున్నారు

పరిస్థితు లిల్లా వుండగా —

అమ్మాజీకి ఓనాడు వాంట్లో సుస్తీ చేసింది ఇంట్లో చాకిరీకని వాళ్ళ అమ్ముమ్మ వచ్చింది

ఆ వీధి ఆడంగులందరూ అమ్ముమ్మను తమ వీధి పురాణానికి ఆహ్వానించి అగ్ర తాంబూలం యిచ్చారు

రెండు రోజులయిం తర్వాత మామూలుగా అమ్ముమ్మ పిచ్చాపాటికి వచ్చింతర్వాత ఆడంగులు ఇంటి భోగ్లూ పైకి లాగారు

అమాయకురాలు అమ్ముమ్మ యేం చెబుతుంది

“ఏమోనర్రా నాకూ ఆది తెలియదు • ఊరికే ఏదో మాటా మాటా అనుకుంటారు సరి మాటలు మానుకుంటారు తరువాత చిన్న పిల్లలల్లె అన్నీ మరిచిపోతారు—”

“దేని గురించి అట్లా వాదించుకుని మాటలు మానుకుంటారే?” అని నిలదీసి అడిగింది ఓ అవిడ

“కారణం ఏమీ వుండదమ్మా! ఏవో దేశంలో భోగ్లూల గురించి— ఒకరు నందీ అంటే— కాదు పంది అని మరొకరు ఖండిస్తారు గట్టిగా— ఇట్టిపులో కూడ వాదించుకుంటారు— తరువాత మాటలు ముడుస్తారు యింతే!— ఇట్లాగే ఓరోజు దేముళ్ళ గురించి— ఎవరో నాయకుల గురించి— ఏమని చెప్పనూ ఏదో విషయం గురించి వాకరు దక్షిణధృవం రెండోవారు ఉత్తరధృవం! ఎందుకర్రా ఆ అక్కరలేని వాదనలూ అంటే— ఇద్దరూ కూడ ఒకటయి ఊరుకోవే అంటారు నన్ను”

అమ్ముమ్మ చెప్పింది వాళ్ళకు నబబుగా కనిపించలేదు— అసలు ప్యవహారం— ఇంకా వుంటుందని వాళ్ళంతా అనుకున్నారు

వాళ్ళు అనుకున్నట్టుగానే ఆవాళ్ళ వాళ్ళింటి రభస వీధి పడ్డది— ఏమయ్యిందీ అంటే—

అమ్మాజీ మొగుడు తలుపులు తీసుకుని వీధిలోకి విసురుగా వెళ్ళిపోయాడు

అమ్మాజీ కేక వేసింది—

“ఇదిగో! ఊంచేసి వెళ్ళిపోయా? నామాట వినరు కమా!” అని ఎంత పిలిచినా వినిపించుకోకుండా వెళ్ళిపోయాడు అమ్మాజీ మొగుడు

అమ్మాజీకి అలుక వచ్చి ధబాలున తలుపులు వేసి గది లోకి పరుగెత్తి మంచం మీద బోర్లా పడుకున్నాని వెక్కి వెక్కి ఏడ్చింది

అమ్ముమ్మ ఎంత చెప్పినా వినలేదు ఏడుపు మానలేదు మంచం మీదనుండి లేవనేలేదు

ఇలాంటి విడ్డూరం కోసం కామకు కూచున్న అమ్మ లక్కలందరూ ఆ వాళ్ళ వాళ్ళింటనే వున్నాయ మంచి శాస్త్రే అయ్యిందిలే అని అంతా సంతోషించారు అయినా అసలు దెబ్బపాటకు నాంది ప్రస్తావన లెట్లా వచ్చాయో— ఏమిటోనని వారందరూ అట్లానే అతగాని రాకకు కామకుని కూచున్నారు

ఆ సాయంత్రం సీరసంగా యింటికి తిరిగి వచ్చాను అమ్మాజీ మొగుడు వస్తూనే అమ్మాజీ ఉదయం నుండి అలానే పడి వున్నదని తెలుసుకుని మహా యిరయ్యాయి.

“ఎందుకర్రా పడుకుంటే?” అని అమ్ముమ్మనడిగాడు

అ మ్మా జీ యి ం టి స ం గ తి

“నీవు తిండి తినకుండా వెళ్ళి పోయావటగా దాని మాట వినిపించుకోకుండా”

“అది నా మాటవిన్నది కనుకనా?”

వీధి సావిట్లో ఆడంగులందరు గుస గుస లాడు కున్నారు. తాము అనుకున్నది నిజమేనని, ఆమె అతగాని మాట వినటం లేదనిన్ని ఏం చేస్తాడు పాపం! తనంత మనిషిని కొట్టుకుంటాడా యేం? తను తిండి మానుకుని వెళ్ళిపోయాడు పాపం.

అమ్ముమ్మ తిరిగి అన్నది

“అది నీమాట ఏం వినలేదురా?”

“తను అన్నం తిన నన్నది కదూ! నేను ఎంత చెప్పినా ససేమిరా అన్నది”

“సహించలేదు కాబోలు”

“అబద్ధాలు రోజూ నావం క్రినే కూచుని తినేది కదా! ఇవాళ బొత్తిగా కూచుండటములేదు మరి నాకు ఎట్లా సహిస్తుందేం?” అని అమ్మాజీ మొగుడు చిన్న పిల్లడల్లె ఒక్క సిసరూ సిగ్గు బిడియాల్లె కండా చెప్పేశాడు

అమ్ముమ్మ నవ్వింది.

“దానికి వాంట్లో బాగులేదురా. నీకు కాస్తంతయినా గ్రహింపు జ్ఞానం లేదురా వెరినాగమ్మ!”

అమ్మాజీ మొగుడు తెర్ర మొహం వేశాడు. ఇదేదీ అర్థం కాక నిజంగానే తనకు గ్రహించే జ్ఞానం సూన్యం అనుకున్నాడు అమ్ముమ్మ చెప్పింది— “నీ గురించే బెంగ పెట్టుకుంది. తను ఎట్లా చెప్పుకుంటుంది వెరిఫిల్ల! వాంట్లో నలతగా వుండటం!”


అర్థం అయి అవకుండా వుంది అమ్మాజీ మొగుడికి—

అమ్ముమ్మ తిరిగి చెప్పింది

“జంకవోడక గదిలోకి వెళ్లు అమ్మాజీకి నెలతప్పింది!”

సావిట్లోనుండి నవ్వులు గొల్లున వినిపించాయి.

అమ్మాజీ మొగుడు ఛంగునెగిరి గదిలో మంచం మీద పడ్డాడు




మీ బిడ్డ మామూలుగా భుజించనిచో

మందంగా వుండి, పాట్ల ఉబ్బివున్నచో, బహుశా కడుపులో బల్ల (లివర్) పెరుగు తుండవచ్చు. యీ లివర్ వ్యాధి సాధారణముగా 3 సంవత్సరాలలోపు పిల్లలకు వచ్చుట సహజము.

జమ్మి వారి

లివర్ క్యూర్

లివర్ & స్ప్లీన్ వ్యాధుల చికిత్సకు, నివారణకు



జమ్మి వెంకటరమణయ్య అండ్ సన్స్,
‘జమ్మి బిల్డింగ్’, మైలాపూర్, మద్రాసు.
శాఖ వోరుగంటివారి వీధి, విజయనగరం సిటీ, మరియు ఇతర స్థలములలో.